

### ઘણા પ્રકારે રમણતા

ઘણાં પ્રકારે રમણતા, પુદ્ગલ વસ્તી માંય,  
તેમાં આત્મા જાણ્યો નહીં, જાય ગતિ લઈ ક્યાંય ?

મહા - પૂણ્યેથી પ્રાપ્ત થ્યાં, દાદા જ્ઞાની પુરુષ,  
કલ્લાકેકમાં મોક્ષ દયે, સમર્થ મોક્ષ -સ્વરૂપ

ચલતે રસ્તે જો મળ્યું, અક્રમ ગુહ્ય વિજ્ઞાન,  
કિંતુ ક્રિયાકારી છે, ચેતનઘન વિજ્ઞાન

ખોખામાં ડીસ્યાર્જ રૂપ, જામ થયેલાં ભાવ,  
તેને ઓળખી કાઢવા, પરાક્રમી થઈ જાવ.

નિકાલી ભાવની 'ચોરીઓ' યા તો અબ્રહ્મચર્ય,  
ક્રોધ ને હીંસક ભાવ પણ, ખાલી કરે શૂર-ધૈર્ય

જે જે ખૂણે 'કાટ' છે ત્યાં જ કરી દો સાફ  
પ્રતિક્રમણ સામાયિકે, માંડ સજજડ પુરુષાર્થ,

વધુ આવે વિચાર જે, તે છે મોટી ગ્રંથિ,  
મન પૂરણ થાશે ગલન, પણ એ 'આત્મા' નથી

પોતાની જ સફાઈથી, ઘર થઈ જાશે શુદ્ધ,  
આખું જગત ચોખ્ખું થશે, સમજે કોઈ સમજુજ,

ઘણાં પ્રકારે ભ્રમરતા, પુદ્ગલ વસ્તી માંય,  
ચાર પ્રકારે રમણતા, શુદ્ધાત્માની થાય,

'હું શુદ્ધાત્મા' વાંચીને, યા લખવા થી થાય,  
શબ્દો જોશ થી બોલીને, યા મન-માળે જપાય.

વાંચતી વેળાં શુદ્ધ - ચિત્ત, ત્રિ-યોગ ઐક્યે લખાય,  
બોલ્યે વાણી શુદ્ધ થઈ, 'મન' થી જ્ઞાની દેખાય

ત્યાર પછીની રમણતા, સિદ્ધ સ્તુતિ કહેવાય.  
અનંત-દર્શન જ્ઞાન-સુખ નિત નિત વધી ઊભરાય.

દેહ,વાણી, એકાગ્ર મન, નીજ વસ્તુ રમણાય,  
અનંત ગુણની રમણતા, શુક્લ ધ્યાન ફળદાય.

સુખાનુભવ જાતનો, સ્થૂળ થી સૂક્ષ્મત્તમા,  
તત્કાલી ફળ આપશે, રસ પરમાનંદા.

પુદ્ગલ રસ - વિભાવ થી ઘોળ્યા જન્મ અનંત,  
એક જ ભવ ઘૂંટ આત્મરસ, ટળશે જન્મ અનંત.

સિદ્ધ રસામૃત શાંતતા નિરાકૂળ પદ સાથ,  
વૃત્તિ વહે નીજભાવમાં, કેવળ અવ્યાબાધ.

